

# Vilja danir hava undirgrundina aftur?

Eitt nota, sum embætisfólk í Tinganesi hava gjørt, og latið politikarunum til »innanhygis nýtslu og poliúska fyrirceiking«, er komið fjølmíðlunum í hendi og blivið til stórtíðindi.

Tað er ikki minst eitt lítið brot um undirgrundina, sum hevur vakti ans.

Í hesum broti verður sagt,

at hóast føroyingar hava heitt á danir um at fáa loyvi at únevna dansk umboð í oljuráðleggingarnevndina, og annars at brúka danskan sakkunnleika á økinum, so er einki svar komið frá dønum.

Men landsstýrið hevur »fingið ábending um, at málið ikki verður loyst fyrr enn á fundinum 17.

august«, verður sagt í notatinum.

Hetta verður í notatinum tulkad sum ein »greið ábending til landsstýrið um, at danir á ein hvønn hátt vilja samráðast av nýggjum um undirgrundina«.

Mælt verður til at føroysku politikararnir fyrirreika seg væl til eina samráðing um hetta, og em-

bætisfólkini ávara um, at »danir bæði fara at royna at tryggja síni kreditoráhugamál og ivaleyst eisini nøkur politísk áhugamál í strategiini fyrri kanning og útvinning úr føroysku undirgrundini«.

## Politískt myrkspæl?

Summi tulka hetta sum

um at danir ætla at yvirtaka undirgrundina aftur, og halda tað vera óærligt av landsstýrinum, at Føroya fólk ikki fekk hetta at vita undan valinum.

M.a. hevur Fræslisfylkingin sent út eina yvirlýsing, har sagt verður, at løgtingsvalið 7. juli varð hildið undir følskum fortreytum.

Fylkingin krevur tí, at nýval verður skrivað út.

Tað er Marita Petersen, sum hevur ábyrgdina, um nakað lusk farið fram.

Og tað er Súsanna Danielsen, sum hevur skrivað henda partin av notatinum.

Vit hava spurt tær, hvat tær siga til ákærumar.

S-S-

## Súsanna:

### Vit mugu vera fyrireikað

*Tað, eg havi skrivað, skal ikki skiljast soleiðis, at eg vænti danir fara at krevja undirgrundina aftur. Eg ætlaði bara at siga politikarunum, at tað er móguleiki fyrri at undirgrundarmálið verður tikið fram á fundinum 17. august, og at teir tí eiga at fyrireika seg uppá tað*

Í undirgrundaravtaluni frá 22. desember í 1992 verður sagt, at landsstýrið er »indstillet på, til gagn for såvel færøske som danske samfunds og erhvervsinteresser, forudsat konkurrencedygtighed at anvende sagkundskab indenfor dansk forvaltning og forskning samt danske erhvervsvirksomheder i den færøske råstofudvikling«.

Og í avtaluni millum stjórnina og landsstýrið frá 12. oktober 1993 verður skoytt uppí, at »landsstyret og regeringen vil snarest i fællesskab overveje ud-

møntningen heraf«.

Tað er hetta - »udmøntningen heraf« - sum tað er ógreiða um.

Landsstýrið hevur ætlað at »udmønte« lógina soleiðis, at dansk umboð vórður vald í oljuráðleggingarnevndina.

Og tað er hesum ynski, stjórnin ikki hevur svarað enn.

Men er tað ikki eitt sindur yvirdrivið at tulka hetta soleiðis, at danir nú ætla at samráðast um undirgrundina av nýggjum, við egnum politiskum og kreditorhugamálum fyrri eyga?

## Mugu vera á varðhaldi

- Eg veit sjálvsagt ikki hvat danir ætla og ikki ætla, sigur Súsanna Danielsen, sum hevur skriva hetta.

- Men sum embætisfólk mugu vit siga okkara politikarum, hvussu støðan er. Og tá danir ikki hava valt limir á ráðleggingarnevndina, so kann tað vera tí teir ætla at »udmønte« lógina á ein annan hátt.

Súsanna Danielsen leggur dent á, at tað hon hevur skrivað bara skal skiljast sum ein áheitan á

politikararnar um at fyrirreika seg til hetta áðrenn fundin 17. august, so tað ikki kemur óvart á teir.

- Um onkur skilir hatta soleiðis, at danir ætla at taka undirgrundina aftur, so er tað fullkomiliga misskilt, sigur hon.

- Eg veit ikki hvat teirra samráðingarupplegg verður, men persónliga kann eg ikki hugsa mær nakað sovorðið. Tað er ið hvussu er aldrin hent enn, at danir hava tikið eitt føroyskt sermál aftur.

S-S-



Súsanna Danielsen ætlaði bara at gera politikarunum greitt, at málið um undirgrundina kann hugst at fara at verða tikið upp aftur á fundinum 17. august

## Marita:

### Hatta eru metingar

*- Hatta notatið varð býtt út 13. juli. Tað, sum stendur har, eru metingar hjá embætisfólki. Hatta er ikki politískt*

Marita Petersen leggur dent á, at tað ikki eru politikarar, men embætisfólk, sum hava skrivað tað nógv umrædda notatið.

- Hatta eru uppskot og metingar. Vit hava als ikki viðgjørt ella tikið støðu til hatta politískt, sigur hon.

Og at nakrir upplýsingar skulu vera har sum skuldu krógvast til valið var av, avvisir hon þurasta.

## Hevur rykt eftir svarid

Marita sigur tað vera beint, at danir ikki hava svarað ynski landsstýrisins um at fáa loyvi at velja dansk umboð í oljuráðleggingarnevndina.

- Landsstýrið ynskti at kunna nýta danskan sakkunnleika á hesum øki, og tí settu vit hetta ynski fram. Og tað er rætt, at vit ikki hava fingið svar uppá hetta,

sigur hon.

- Men stutt áðrenn fundin í ráðleggingarnevndini, sum var 28. juni, vendu vit okkum til dansku stjórnina, og spurdu hvørja støðu hon hevði. Og tá valdi hon so at senda umboð.

Men hóast danskir serfrøingar luttóku á hesum fundinum, so hevur danska stjórnin ikki givið alment til kennar, hvørja støðu hon hevur.

Og tí hevur Marita rykt eftir einum svari.

## Velt onki um hatta

Men at onki svar er komið uppá henda spurning heldur Marita ikki kann tulkast soleiðis, at danir ætla at taka undirgrundina aftur.

- Tað er móguligt, at teir ætla at taka hetta upp á fundinum 17. august. Men eg veit so einki um tað.

S-S-



Marita Petersen vátar, at tað hevur gingið sirlítið at fáa danir við í oljuráðleggingarnevndina. Men at danir ætla at taka undirgrundina aftur kennir hon einki til